

ముందడుగు



సంపుటి: 1, సంచిక: 482 పేజీలు: 4 | ₹6

EPAPER.MUNDADUGU.COM

దినపత్రిక

SIMULTANEOUSLY PUBLISHED FROM HYDERABAD | KARIMNAGAR | WARANGAL | JAGITYAL | KHAMMAM | NALGONDA | MAHABOBNAGAR | NIZAMABAD

మీ ప్రాంతంలో జరిగే ఏలాంటి సమస్య వివాదాదులు దృష్టికి తీసుకురండి.. సమస్య పరిష్కారానికి ప్రయత్నం చేద్దాం. మీ ప్రాంతంలో మీరు ముందడుగు పాఠ్రికేయడిగా పనిచేయొచ్చు.. మీ సమస్యలపై స్పందించండి..

Mundadugu whatsapp: 9491114616

email: mundadugu111@gmail.com



గుజరాత్ లో 5 వేల కోట్ల డ్రగ్స్ సీజ్

ముందడుగు, గాంధీనగర్:

గుజరాత్ లో మళ్ళీ పెద్ద ఎత్తున మోదక డ్రగ్స్ పట్టుబడ్డాయి. ఆదివారం రాష్ట్రంలోని అంకలేశ్వర్ పట్టణంలో రూ.5 వేల కోట్ల విలువైన కొకైన్ ను పోలీసులు సీజ్ చేశారు. ఢిల్లీ, గుజరాత్ పోలీసులు సంయుక్తంగా చేపట్టిన ప్రత్యేక ఆపరేషన్ లో ఇక్కడి ఆవార్ డ్రగ్స్ లిమిటెడ్ కంపెనీ ఆవరణలో 518 కిలోల డ్రగ్స్ పట్టుకున్నారు. దీనికంటే ముందు ఢిల్లీలో పోలీసులు చేపట్టిన రెండు వేర్వేరు ప్రత్యేక ఆపరేషన్ లో 700 కిలోల డ్రగ్స్ బయటపడింది.

ఆ హత్యకు ప్రభుత్వమే బాధ్యత వహించాలి: రాహుల్



ముందడుగు, జాతీయం:

ఎన్సీపీ సీనియర్ నేత, మహారాష్ట్ర మాజీ మంత్రి బాబా సిద్దిఖీ హత్యకు ప్రభుత్వమే బాధ్యత వహించాలని కాంగ్రెస్ అగ్రనేత రాహుల్ గాంధీ డిమాండ్ చేశారు. సిద్దిఖీ హత్యపై ఆయన తీవ్ర దిగ్భ్రాంతి వ్యక్తంచేశారు. సిద్దిఖీ కుటుంబసభ్యులకు సానుభూతి ప్రకటించారు. ఈ హత్య మహారాష్ట్రలో శాంతిభద్రతలక్షణితకు నిదర్శనమని అన్నారు. నిందితులను కఠినంగా శిక్షించాలని, బాధితులకు న్యాయం చేయాలని

డిమాండ్ చేశారు. బాబా సిద్దిఖీ శనివారం రాత్రి దారుణ హత్యకు గురయ్యారు. బాంధ్రాలోని తన కుమారుడి కార్యాలయంలో ఉండగా గుర్తు తెలియని ముగ్గురు దుండగులు ఆయనపై కాల్పులు జరిపి పారిపోయారు. అప్రమత్తమైన ఆయన భద్రతా సిబ్బంది, కుటుంబ సభ్యులు హుటాహుటిన ముంబైలోని లీలావతి ఆస్పత్రికి తరలించారు. అక్కడ చికిత్స పొందుతూ సిద్దిఖీ కన్నుమూశారు.

మిగతా 2లో



వరంగల్-హైదరాబాద్ హైవేపై భారీగా ట్రాఫిక్ జామ్

మిగతా 2లో



గన్తో కాల్పుకుని హెడ్ కానిస్టేబుల్ ఆత్మహత్య..

మిగతా 2లో



ఢిల్లీ ఫ్యాక్టరీలో భారీ అగ్నిప్రమాదం..

మిగతా 3లో



ప్రయాణం.. కావొద్దు ప్రమాదం ..!

మిగతా 4లో

బాబా సిద్దిఖీని మేమే హత్య చేశాం..

ప్రకటించిన లారెన్స్ బిష్టోయ్ గ్యాంగ్

ముందడుగు, జాతీయం:

అజిత్ పవార్ వర్గం ఎన్సీపీ సీనియర్ నేత, మహారాష్ట్ర మాజీ మంత్రి బాబా సిద్దిఖీ హత్య దేశవ్యాప్తంగా తీవ్ర సంచలనం సృష్టించింది. దుండగులు నైన్ ఎంఎం పిస్టళ్లతో కాల్పులు జరపడంతో బాబా సిద్దిఖీ అక్కడికక్కడే కుప్పకూలిపోయారు. కొనసాగిపోతే ఉన్న ఆయనను కుటుంబసభ్యులు ఆస్పత్రికి తరలించగా చికిత్స పొందుతూ



మిగతా 2లో

సైబర్ నేరాలకు చెక్.. బాధితులు సేఫ్

- రూ. 19.5 లక్షలు డిపాజిట్ చేస్తుండగా అడ్డుకున్న బ్యాంకు డిప్యూటీ మేనేజర్, సైబర్ క్రైమ్ హెడ్ కానిస్టేబుల్
- అభినందించిన సీపీ సీవీ ఆనంద్

ముందడుగు, హైదరాబాద్:

సైబర్ నేరగాళ్ల చేతికి చిక్కకుండా ఇద్దరు బాధితులను కాపాడిన ఐసీఐ సీఐ బ్యాంక్ డిప్యూటీ మేనేజర్ సలేహా బేగం, సీసీఎస్ సైబర్ క్రైమ్ హెడ్ కానిస్టేబుల్ ఫిరోజ్ ను శుక్రవారం

మిగతా 2లో



ఆ హత్యకు ప్రభుత్వమే బాధ్యత వహించాలి : రాహుల్

(మొదటిపేజీ తరువాయి) అయితే కాల్పులకు పాల్పడ్డ వారిలో ఇద్దరిని పోలీసులు అదుపులోకి తీసుకున్నారు. మరో నిందితుడి కోసం గాలిస్తున్నారు. కాగా, సిద్దిఖీ 1999, 2004, 2009 ఎన్నికల్లో బాండ్లా వెస్ట్ నియోజకవర్గం నుంచి ఎమ్మెల్యేగా గెలుపొందారు. 2004, 2009లో రాష్ట్ర మంత్రివర్గంలో ఆయనకు చోటు

అభించింది. ప్రజా సేవ చేయడంతోపాటు గ్రాండ్గా పార్టీలు నిర్వహిస్తారనే పేరు సిద్దిఖీకి ఉంది. 2013లో సిద్దిఖీ నిర్వహించిన ఇస్పాల్ విందులో బాలీవుడ్ స్టార్స్ షారూఖ్ ఖాన్, సల్మాన్ ఖాన్ పాల్గొన్నారు. అప్పట్లో వారి మధ్య విభేదాలు ఉండేవట. ఈ పార్టీలోనే సిద్దిఖీ ఆ ఇద్దరు స్టార్స్ను దగ్గరకు చేర్చి గొడవలకు పుల్స్టాప్ పెట్టించారట.

బాబా సిద్దిఖీని మేమే హత్య చేశాం..

ప్రకటించిన లారెన్స్ బిష్టోయ్ గ్యాంగ్

(మొదటిపేజీ తరువాయి) కాసేపటికే మరణించారు. ఈ నేపథ్యంలో బాబా సిద్దిఖీని హత్య చేసింది తామేనని లారెన్స్ బిష్టోయ్ గ్యాంగ్ ప్రకటించింది. కాగా, సిద్దిఖీ హత్య కేసులో పోలీసులు ఇప్పటివరకు ముగ్గురిని అదుపులోకి తీసుకున్నారు. మరో వ్యక్తి పరారీలో ఉన్నాడు. సిద్దిఖీని అంతమొందించేందుకు నిందితులు నెల రోజులుగా రెక్కీ చేసినట్టు పోలీసుల ప్రాథమిక విచారణలో తెలిసింది. సిద్దిఖీ హత్య కోసం నిందితులు ఒక్కొక్కరికి రూ.50 వేలు అడ్వాన్స్ ఇచ్చినట్టు వెల్లడైంది. వీరికి లారెన్స్ బిష్టోయ్ గ్యాంగ్ ఆయుధాలు

అందించినట్టు తెలిసింది. హత్యకు గురైన బాబా సిద్దిఖీ బాలీవుడ్ స్టార్ హీరో సల్మాన్ ఖాన్ కు సన్నిహితుడిగా గుర్తింపు పొందారు. లారెన్స్ బిష్టోయ్ గ్యాంగ్ సల్మాన్ ఖాన్ ను ఎప్పటి నుంచో టార్గెట్ చేసిన సంగతి తెలిసిందే. ఇప్పుడు ఆయన సన్నిహితుడినే హత్య చేసిన నేపథ్యంలో, సల్మాన్ ఖాన్ కు భద్రతను మరింత కట్టుదిట్టం చేశారు. పట్టుబడిన ముగ్గురు నిందితులను ముంబై క్రైమ్ బ్రాంచ్ పోలీసులు కోర్టులో హాజరుపర్చారు. వారిని రెండు వారాల కస్టడీకి అప్పగించాలని కోరారు.



వరంగల్-హైదరాబాద్ హైవేపై భారీగా ట్రాఫిక్ జామ్

ముందడుగు, హైదరాబాద్ : దసరా పండుగ నేపథ్యంలో టోల్ గేట్ల వద్ద భారీగా ట్రాఫిక్ జామ్ ఏర్పడుతున్నది. బతుకమ్మ, దసరా ఉత్సవాలు ముగియడంతో పల్లెలకు తరలివచ్చిన ప్రజలు హైదరాబాద్ బాట పట్టారు. కాగా, యాదాద్రి భువనగిరి జిల్లా బీబీ నగర్ మండలం గూడూరు టోల్ గేట్ వద్ద సాంకేతిక లోపంతో లోపం ఏర్పడింది. దీంతో వరంగల్ హైదరాబాద్ నేషనల్ హైవేపై భారీగా ట్రాఫిక్ జామ్ అయింది. కిలోమీటర్ల మేర ట్రాఫిక్ కు అంతరాయం ఏర్పడింది. వాహనదారులు తీవ్ర ఇబ్బందులు ఎదుర్కొంటున్నారు. సమాచారం అందుకున్న పోలీసులు సంఘటన స్థలానికి చేరుకొని ట్రాఫిక్ ను క్లియర్ చేసే ప్రయత్నం చేస్తున్నారు. పూర్తి వివరాలు తెలియాల్సి ఉంది.

సైబర్ నేరాలకు చెక్.. బాధితులు సేఫ్

(మొదటిపేజీ తరువాయి) హైదరాబాద్ పోలీస్ కమిషనర్ సీవీ ఆనంద్ బంజారాహిల్స్ లోని కమాండ్ అండ్ కంట్రోల్ సెంటర్ లో అభినందించారు. రెండు నేరాలకు సంబంధించి రూ.19.5 లక్షలు సైబర్ నేరగాళ్ల చేతికి వెళ్లకుండా వారిద్దరూ కాపాడారు.




వారాసిగూడ నివాసి శ్రీనివాస్ ట్రేడింగ్ ఫ్రాడ్ లో చిక్కుకొని.. నల్లకుంటలోని ఐసీఐసీఐ బ్యాంకులో రూ. 9 లక్షలు డిపాజిట్ చేయడంతో డిప్యూటీ మేనేజర్ కు అనుమానం వచ్చింది. వెంటనే సైబర్ క్రైమ్ హెడ్ కానిస్టేబుల్ ఫిరోజ్ కు సమాచారం ఇవ్వడంతో ఆయన బాధితుడితో మాట్లాడాడు. బాధితుడు ఇది

వరకే రూ. 3 లక్షలు డిపాజిట్ చేసినట్టు తెలిపాడు. వెంటనే సైబర్ క్రైమ్ లో ఫిర్యాదు చేయాలని, మిగతా సొమ్మును డిపాజిట్ చేయవద్దంటూ అవగాహన కల్పించారు. అడిక్ మెట్ కు చెందిన నవీన్ కుమార్ డిజిటల్ అరెస్ట్ మోసంలో చిక్కుకున్నా

డు. ఐసీఐసీఐ బ్యాంకులో రూ. 11.50 లక్షలు డిపాజిట్ చేసేందుకు వచ్చాడు. అతడిని గమనించిన డిప్యూటీ మేనేజర్.. అతడితో మాట్లాడింది. భయంతో ఉన్నట్టు గుర్తించి వెంటనే హెడ్ కానిస్టేబుల్ కు సమాచారమిచ్చింది. వెంటనే హెడ్ కానిస్టేబుల్ ఫిరోజ్ బాధితుడితో మాట్లాడాడు. 'సార్ మేం హైదరాబాద్ సైబర్ క్రైమ్ పోలీసులం., మిమ్మల్ని మనీలాండరింగ్ జరిగిందంటూ బ్లాక్ మెయిల్ చేస్తున్నావని నకిలీ పోలీసులు.. భయపడకండి.. మేము మీ వెంట ఉన్నాం.. మీరు మాత్రం బ్యాంకు ఖాతాలలో డబ్బులు డిపాజిట్ చేయవద్దు'. అంటూ కౌన్సెలింగ్ ఇవ్వడంతో బాధితుడు తేరుకొని సైబర్ క్రైమ్ పోలీసులకు ఫిర్యాదు చేశాడు.

గన్ తో కాల్పుకుని హెడ్ కానిస్టేబుల్ ఆత్మహత్య.. మహబూబాబాద్ లో విషాదం

ముందడుగు, కైం: మహబూబాబాద్ లో విషాదం నెలకొంది. కలెక్టరేట్ లో విధులు నిర్వహిస్తున్న హెడ్ కానిస్టేబుల్ గన్ తో కాల్పుకుని ఆత్మహత్యకు పాల్పడ్డాడు. హెడ్ కానిస్టేబుల్ గుండెబోయిన శ్రీనివాస్ కలెక్టరేట్ లో విధులు నిర్వహిస్తున్నాడు. ఆదివారం నాటు ట్రెజరీ స్టాంగ్ రూమ్ వద్ద విధులు నిర్వహిస్తున్న శ్రీనివాస్ ఉన్నట్టుంది.. తన దగ్గర ఉన్న ఎస్ఎల్ఆర్ గన్ తో గుండెపై కాల్పు



కున్నాడు. తుపాకీ పేలుడు శబ్దం విన్న సహోద్యోగులు వెంటనే ఉన్నతాధికారులకు సమాచారం అందించారు. కాగా, శ్రీనివాస్ ఆత్మహత్యకు గల కారణాలు తెలియాల్సి ఉంది.



కాంగ్రెస్ నాయకులను ఈడీ నుంచి రక్షిస్తున్న పెద్దన్న ఎవరు? : కేటీఆర్

ముందడుగు, హైదరాబాద్:

కాంగ్రెస్, బీజేపీ బంధంపై బీఆర్ఎస్ వర్కింగ్ ప్రెసిడెంట్ కేటీఆర్ మరోసారి విమర్శలు గుప్పించారు. రాష్ట్రంలో కాంగ్రెస్ నాయకులపై ఈడీ దాడులు జరుగుతున్నా ఎవరూ నోరు మెదపడం లేదని విమర్శించారు. తెలంగాణలో కాంగ్రెస్ నాయకులను ఈడీ నుంచి రక్షిస్తున్న పెద్దన్న ఎవరని నిలదీశారు.

ఫిక్షన్ కంటే వాస్తవం వింతగా ఉంటుందని అంటుంటారని.. రాష్ట్రంలో జరుగుతున్న కొన్ని సంఘటనలు చూస్తుంటే దాన్ని నమ్మక తప్పడం లేదని కేటీఆర్ అన్నారు. అందుకు సంబంధించిన రెండు ఘటనలను ట్విట్టర్(ఎక్స్) ద్వారా వివరించారు. తెలంగాణలో ఒక సంవత్సరమైన కాంగ్రెస్ మంత్రి

నివాసంలో రెండు వారాల కిందట ఈడీ దాడి చేసిందని తెలిపారు. ఆ దాడిలో వందల కోట్ల నగదు దొరికిందని మీడియాలో కథనాలు వస్తున్నాయని అన్నారు. అయితే ఇప్పటికీ కాంగ్రెస్ గానీ.. బీజేపీ నుంచి గానీ.. ఈడీ నుంచి గానీ దానిపై నోరు మెదపలేదని పేర్కొన్నారు.


కర్ణాటకలో జరిగిన వాల్మీకి కుంభకోణం ద్వారా వచ్చిన 40 కోట్ల అక్రమ ధనాన్ని పార్లమెంటు ఎన్నికల సమయంలో తెలంగాణలో కాంగ్రెస్ ఉపయోగించిందని ఈడీ వెల్లడించిందని కేటీఆర్ గుర్తుచేశారు. అయితే ఈ కేసులో ఇప్పటివరకు అరెస్టులు ఏమీ జరగలేదని తెలిపారు. వీటన్నింటి బట్టి ఈడీ నుంచి తెలంగాణలో కాంగ్రెస్ నాయకులను రక్షిస్తున్న పెద్దన్న ఎవరై ఉంటారని ప్రశ్నించారు.

కాలువలోకి దూసుకెళ్లిన ఆటో..

ఒకరు మృతి, పలువురికి గాయాలు

ముందడుగు, నాగర్ కర్నూల్:

నాగర్ కర్నూల్ జిల్లాలో ఓ ట్రాలీ ఆటో కాలువలోకి దూసుకెళ్లింది. ఈ ప్రమాదంలో ఓ మహిళ మృతి చెందింది. వివరాల్లోకి వెళ్తే.. నాగర్ కర్నూల్ జిల్లా కేంద్రానికి సమీపాన ఉన్న సరస్వతి ఆలయం పక్కనగల కేఎల్ఐఐ కాలువలో ఆటో బోల్తా పడింది. ఈ ప్రమాదంలో మంతటి గ్రామానికి చెందిన ఫాతిమా బేగం అనే మహిళ మృతి చెందగా, పలువురికి గాయాలయ్యాయి.



మంతటి గ్రామానికి చెందిన ట్రాలీ ఆటో అదే గ్రామానికి చెందిన కూలీలను తీసుకొని పొలానికి వెళుతుండగా ఆలయం సమీపంలో కేఎల్ఐఐ కాలువలు వద్ద అదుపుతప్పి కాలువలో పడింది. దీంతో మహిళ మృతి చెందగా,

పది మందికి గాయాలైనట్లు తెలుస్తున్నది. సమాచారం అందుకున్న పోలీసులు సంఘటన స్థలానికి చేరుకొని క్షతగాత్రులను దవాఖానకు తరలించారు. కేసు నమోదు చేసుకొని దర్యాప్తు చేపట్టారు. పూర్తి వివరాలు తెలియాల్సి ఉంది.

మంత్రి కొండా సురేఖ, ఎమ్మెల్యే రేవూరి మధ్య ఫైక్సీ వార్.. పలువురి అరెస్ట్

ముందడుగు, వరంగల్:

వరంగల్ జిల్లాలోని కాంగ్రెస్ పార్టీలో వర్గపోరు తారస్థాయికి చేరుకుంది. తాజాగా గీసుకొండ మండలంలోని ధర్మారంలో పరకాల ఎమ్మెల్యే రేవూరి ప్రకాష్ రెడ్డి, మంత్రి కొండా సురేఖ వర్గీయుల మధ్య వివాదం చిలికిచిలికి గాలివానలా మారింది. అసెంబ్లీ ఎన్నికలు అయిపోయినప్పటి నుంచే ఇరు వర్గాల మధ్య ఘర్షణలు చెలరేగుతున్నాయి. దసరా పండుగను పురస్కరించుకొని ధర్మారంలో కొండా వర్గీయులు ఏర్పాటుచేసిన ఫైక్సీలో ఎమ్మెల్యే రేవూరి ఫోటో లేదని రేవూరి వర్గీయులు నిరసన తెలిపారు.



ఈ నేపథ్యంలో ఫైక్సీని ధ్వంసం చేశారని రేవూరి వర్గీయులపై కొండా అనుచరులు దాడి జరిపినట్లు పోలీసులకు ఫిర్యాదు చేశారు. దీంతో గీసుకొండ పోలీసులు

కొండా వర్గానికి చెందిన ముగ్గురిని అదుపులోకి తీసుకున్నారు. అయితే అరెస్ట్ చేసిన ఆ ముగ్గురిని విడిచి పెట్టాలనే డిమాండ్తో ధర్మారం వద్ద వరంగల్ సర్పంచేట ప్రధాన రహదారిపై కొండా

వర్గీయుల ధర్మాకు దిగారు. సమస్యను పరిష్కరిస్తామని గీసుకొండ సీఐ మహేందర్ హామీ ఇవ్వడంతో ధర్మా విరమించారు. పూర్తి వివరాలు తెలియాల్సి ఉంది.

ఢిల్లీ ఫ్యాక్టరీలో భారీ అగ్ని ప్రమాదం.. మంటలు ఆర్పుతున్న సిబ్బంది..



ముందడుగు:

ఢిల్లీలోని ఓ ఫ్యాక్టరీలో భారీ అగ్ని ప్రమాదం సంభవించింది. భావనా పారిశ్రామిక వాడలోని బ్లాక్ సిలో గల సెక్టార్ 3లోని ఓ ఫ్యాక్టరీలో ఆదివారం ఉదయం ఒక్కసారిగా మంటలు చెలరేగాయి. దాంతో స్థానికుల గమనించి పోలీసులకు

సమాచారం ఇచ్చారు. అగ్నిమాపక సిబ్బందితో కలిసి హుటాహుటిన ఘటనా ప్రాంతానికి చేరుకున్న పోలీసులు ఫైరింగ్ నెట్ల సాయంతో మంటలను ఆర్పుతున్నారు. మంటలు పెద్ద ఎత్తున ఎగిసిపడుతుండటంతో మొత్తం 16 ఫైరింగ్ నెట్లతో మంటలను ఆర్పే ప్రయత్నం

చేస్తున్నారు. ఢిల్లీ అగ్నిమాపక శాఖ ఈ విషయాన్ని వెల్లడించింది. ప్రమాదంలో ఎవరికీ ఎలాంటి హాని జరగలేదు. అయితే ప్రమాదానికి గల కారణాలు తెలియరాలేదు. అయితే ప్రమాదంలో పెద్దగా ఆస్తి నష్టం జరగకపోయినప్పటికీ భారీగా ఆస్తి నష్టం సంభవించింది.



రాజీవ్ రహదారిపై వాహనాల రద్దీ.. దుద్దెడలో టోల్ ఫీ లేకుండానే వాహనాలకు అనుమతి!



ముందడుగు:

దసరా సెలవులు ముగియడంతో సొం తూళ్లకు వెళ్లిన వారంతా తిరుగు ప్రయాణమయ్యారు. దీంతో రెండు తెలుగు రాష్ట్రాల నుంచి హైదరాబాద్ కు వచ్చే అన్ని ప్రధాన రహదారులు వాహనాలతో కిక్కిరిసిపోయాయి. వాహనాల రద్దీ కారణంగా టోల్ గేట్ల వద్ద భారీగా ట్రాఫిక్ జామ్ ఏర్పడింది.

వాహనాలను అనుమతిస్తున్నారు. విజయవాడ హైదరాబాద్ హైవేలోని చౌటుప్పల్ సమీపంలోని పంతంగి టోల్ గేట్ వద్ద కూడా భారీగా ట్రాఫిక్ నిలిచిపోయింది. చౌటుప్పల్ నుంచి కొయ్యల గూడెం వరకు వాహనాలు నెమ్మదిగా కదులుతున్నాయి.

వరంగల్ - హైదరాబాద్ జాతీయ రహదారిపై గల యాదాద్రి భువనగిరి జిల్లా బీబీనగర్ మండలం గూడూరు టోల్ గేట్ వద్ద సాంకేతిక లోపం తలెత్తింది. దీంతో కిలోమీటర్ల మేర ట్రాఫిక్ అంతరాయం కలిగింది. దీంతో వాహనదారులు తీవ్ర ఇబ్బందులు ఎదుర్కొన్నారు.

రాజీవ్ రహదారిపై సెద్దిపేట జిల్లా దుద్దెడ టోల్ గేట్ వద్ద 5 కిలోమీటర్ల మేర ట్రాఫిక్ నిలిచిపోయింది. భారీ ట్రాఫిక్ నేపథ్యంలో దుద్దెడ టోల్ గేట్ ను ఎత్తివేశారు. ఎలాంటి టోల్ వసూలు చేయకుండానే



ప్రయాణం.. కావద్దు ప్రమాదం..!

సేఫ్ జర్నీకి జాగ్రత్తలు తప్పనిసరి

ముందడుగు:


దసరా పండుగకు ఊరెళ్తున్నారా? ఓ పక్క ఆర్టీసీ బస్సులు రద్దీ.. మరోపక్క రైళ్లు కిటకిట.. ఇంకో వైపు ట్రావెల్స్ భారీ వసూళ్లు.. వీటి మధ్య సొంత వాహనంలోనే హాయిగా ప్రయాణించడం మేలు అనుకొని నగరవాసులు తమ సొంతూళ్లకు బయలుదేరుతుంటారు.

ప్రయాణించాల్సిన దూరం, మార్గంపై ముందస్తు ప్రణాళిక వేసుకుంటే ఎలాంటి ప్రమాదానికి గురి కాకుండా, హాయిగా గమ్యస్థానాన్ని చేరుకోవచ్చని నిపుణులు చెబుతున్నారు. వాహన పరిమితికి సరిపడా ఎంతమంది వెళ్లొచ్చో.. అంతేమంది ప్రయాణిస్తే ఎలాంటి సమస్యలు ఎదు

రుకావని సూచిస్తున్నారు. రవాణా శాఖ అధికారులు రోడ్డు నిబంధనలపై అవగాహన కల్పిస్తున్నారు. సీటుబెల్ట్, హెల్మెట్లు ప్రాణ రక్షకులు అని తప్పకుండా వాటిని ధరించాలని చెబుతున్నారు. మరోవైపు వాహన సంఘాలు సైతం సెల్ఫీ విత్ సీట్ బెల్ట్ కార్యక్రమంపై ప్రచారం చేస్తున్నాయి.

ఏసీ సీఎం చంద్రబాబును కలిసిన నటుడు చిరంజీవి

ముందడుగు, హైదరాబాద్ :



ఆంధ్రప్రదేశ్ ముఖ్యమంత్రి నారా చంద్రబాబు నాయుడిని నటుడు చిరంజీవి శనివారం సాయంత్రం కలిశారు. ఈ సందర్భంగా దసరా శుభాకాంక్షలు తెలిపి.. వరద సాయం చెక్కును ఏసీ సీఎం చంద్రబాబుకు చిరంజీవి అందజేశారు. సీఎం ఆర్ఎఫ్ కు చిరంజీవి రూ. కోటి విరాళం అందించారు. చిరంజీవి తరపున రూ. 50 లక్షల చెక్కును, రామ్ చరణ్ తరపున రూ. 50 లక్షల చెక్కును చంద్రబాబుకు చిరంజీవి అందించారు. ఈ భేటీ హైదరాబాద్ లోని చంద్రబాబు నివాసంలో జరిగింది. ఇటీవలి వరదలకు ఉమ్మడి కృష్ణా, గుంటూరు జిల్లాలతో పాటు

చాలా ప్రాంతాలు తీవ్రంగా నష్టపోయాయి. బుడమేరు ఉద్ధృతితో విజయవాడ నగరం ముంపునకు గురైంది. ముంపు బాధితులను ఆదుకునేందుకు ప్రభుత్వం ప్రత్యేక ప్యాకేజీ ప్రకటించింది. వరద బాధితులకు ఆర్థిక సాయం అందిస్తుంది.

ఈ సూచనలు పాటించండి..

- గమ్యాన్ని ఏ మార్గంలో చేరుకోవచ్చనే విషయంపై అవగాహన పెంచుకోవాలి. మార్గ సూచికలు ఉన్నా.. సరే ప్రత్యామ్నాయ ప్రయత్నాలు విరమించుకుంటే మంచిది. ప్రమాద జోన్ లో అప్రమత్తంగా వ్యవహరించాలి. రోడ్డుకు ఎడమ వైపు ఏర్పాటు చేసే బ్లాక్ స్పాట్ సూచికలను గమనిస్తూ ఉండాలి.
- రాత్రివేళల్లో ప్రయాణం చేయాల్సి వస్తే అప్రమత్తంగా ఉండాలి. సాధ్యమైనంత వరకు సాధారణ వేగంలోనే ఉండాలి. ఏకధాటిగా వాహనాలు నడపకుండా మధ్యలో కొంత విశ్రాంతి తీసుకోవడం మంచిది. నిర్లక్ష్య దూరంగా ఉన్నవారిని ముందు సీట్లలో కూర్చోబెట్టాలి. రాత్రివేళ ఎక్కువగా జరిగే ప్రమాదాలు ఆగి ఉన్న వాహనాలే కారణమవుతున్నాయి. ఎక్కడైనా మన వాహనాలను నిలపాల్సి వస్తే ఇండికేటర్లు ఆన్ చేసి ఉండటం శ్రేయస్కరం.
- ప్రయాణంలో సాంకేతిక సమస్యలు తలెత్తకుండా చూసుకోవాలి. సైన్లీ తప్పనిసరిగా ఉండేలా జాగ్రత్త తీసుకోవాలి.
- ప్రయాణం మధ్యలో వాహనం బ్రేక్ డౌన్, ఇతర లిపేర్లు ఎదురైతే కారు ఏం కంపెనీయో దానిని బట్టి టోల్ ఫ్రీ నంబర్ కు ఫిర్యాదు చేయొచ్చు. ఆ టీం మీకు 3-4 గంటల్లోపు అందుబాటులోకి వస్తుంది. వివిధ కస్టమర్ల సేవా కేంద్రాల నంబర్లను మీ దగ్గర ఉంచుకోవాలి. ఫస్ట్ ఎయిడ్ కిట్ వెంట పెట్టుకోవడం మంచిది.






దీపావళికి బాలయ్య ఎన్టీఆర్ 109 టైటిల్ టీజర్

టాలీవుడ్ సీనియర్ హీరో బాలకృష్ణ ప్రధాన పాత్రలో నటిస్తున్న తాజా చిత్రం ఎన్టీఆర్ 109. వాల్తేరు వీరయ్యతో గతేడాది బ్లాక్ బస్టర్ అందుకున్న బాబీ ఈ సినిమాకు దర్శకత్వం వహిస్తుండగా.. సితార ఎంటర్టైన్మెంట్స్, ఫార్మాన్ ఫోర్ సినిమా బ్యానర్లపై సూర్యదేవర నాగవంశీ, సాయి సౌజన్య సంయుక్తంగా నిర్మిస్తున్నారు. ప్రస్తుతం ఈ సినిమా షూటింగ్ శరవేగంగా జరుపుకుంటుండగా.. దసరా కానుకగా మూవీ నుంచి సాలిడ్ అప్డేట్ను పంచుకున్నారు మేకర్స్. ఈ సినిమా టైటిల్ టీజర్ను దీపావళి కానుకగా.. విడుదల చేయనున్నట్లు చిత్రబృందం ప్రకటించింది. అలాగే ఈ చిత్రాన్ని సంక్రాంతి కానుకగా విడుదల చేయనున్నట్లు పోస్టర్ను విడుదల చేసింది. ఈ మూవీలో బాలీవుడ్ నటుడు బాబీ డియోలతో పాటు కన్నడ నటుడు రిషి విలన్ పాత్రలో నటించబోతున్నారు. ఈ చిత్రంలో బాలీవుడ్ డ్యాన్సింగ్ క్వీన్ ఊర్వశి రాబేలా ఫీ మేల్ లీడ్ రోల్లో నటిస్తోందగా.. ఊర్వశి రాబేలా పోలీస్ అఫీసర్ గా కనిపించబోతుంది. చాందినీ చౌదరి కీలక పాత్ర పోషిస్తోంది.



రూ.500 కోట్ల క్లబ్ లో ఎన్టీఆర్ దేవర

ఎన్టీఆర్ కథానాయకుడిగా వచ్చిన దేవర చిత్రం బాక్సాఫీస్ వద్ద పరుగులు పెడుతుంది. ఫస్ట్ రోజే నుంచే కలెక్షన్ల సునామీ సృష్టిస్తున్న ఈ చిత్రం తాజాగా రూ.500 కోట్ల క్లబ్ లోకి ఎంటర్ అయ్యింది. ఈ విషయాన్ని చిత్ర బృందం అధికారికంగా ప్రకటించింది. మొదటిరోజు రూ.172 కోట్ల వసూళ్లను రాబట్టిన ఈ చిత్రం రెండు రోజుల్లో రూ.243 కోట్ల వసూళ్లను సాధించింది. చాలా రోజుల తర్వాత తారక్ సోలోగా రావడంతో ఫ్యాన్స్ తో పాటు మూవీ లవర్స్ ధియేటర్లకు క్యూ కడుతున్నారు. కొరటాల శివ దర్శకత్వంలో వచ్చిన ఈ చిత్రంలో జాన్వీకపూర్ కథానాయికగా నటించగా, సైఫ్ అలీఖాన్ విలన్ గా నటించాడు. నందమూరి కల్యాణ్ రామ్ సమర్పించగా.. యువసుధా ఆర్ట్స్ పతకంపై మిక్కిలినేని సుధాకర్, హరికృష్ణ, కె సంయుక్తంగా నిర్మించారు.



నచ్చితే చేయండి.. లేకపోతే లేదు.. నెటిజన్లపై అనన్య నాగళ్ల షేర్

చేసిన సినిమాలు తక్కువే అయినా సోషల్ మీడియాలో మాత్రం విపరీతమైన యాక్టివిటీలో ఉంటుంది అనన్య నాగళ్ల. తన పర్సనల్ ఫోటోలతో పాటు మూవీ అప్డేట్స్ను ఎప్పటికప్పుడు ఫ్యాన్స్ తో పంచుకుంటూ ఉంటుంది. అప్పుడప్పుడు సోషల్ మెసేజ్ కూడా ఇస్తూ ఉంటుంది. ఈ క్రమంలోనే ఫ్లాస్టిక్ వాడద్దంటూ అనన్య చేసిన ఓ వీడియోపై నెటిజన్లు భిన్నంగా స్పందించారు. ఆమెను ట్రోల్ చేయడం మొదలుపెట్టారు. దీంతో కొంచెం అసహనానికి గురైన అనన్య నెటిజన్లపై సీరియస్ అయ్యింది. తనపై చేస్తున్న విమర్శలపై క్యూట్ గా తన అసహనాన్ని వ్యక్తం చేసింది. రెండు రోజుల క్రితం అనన్య నాగళ్ల స్ట్రా లేకుండా కొబ్బరి బొండాం తాగుతూ ఒక వీడియోను ఇన్స్టాగ్రామ్ లో షేర్ చేసింది. సాధారణంగా తాను స్టీల్ స్ట్రాను తన వెంట తెచ్చుకుంటానని.. అది లేనప్పుడు ఇలా డైరెక్ట్ గా కొబ్బరి

నీళ్లు తాగుతానని చెప్పింది. ఫ్లాస్టిక్ వాడకాన్ని వీలైనంత తగ్గిద్దామని చెప్పింది. దీనిపై చాలామంది పాజిటివ్ గా రియాక్ట్ అవ్వగా.. కొంతమంది మాత్రం అనన్య నాగళ్లపై విమర్శలు చేయడం మొదలుపెట్టారు. ఆ కామెంట్లు చూసి నొచ్చుకున్న అనన్య నాగళ్ల మరో వీడియోలో తన అసహనాన్ని వ్యక్తం చేసింది. ఫ్లాస్టిక్ వాడకాన్ని తగ్గించడం ఓ వీడియో చేశాను.. అందులో తప్పేముందని అనన్య నాగళ్ల ప్రశ్నించింది. నీ పక్కన స్ట్రాతో తాగుతున్నారు.. వాళ్లకు చెప్పండి.. మీరు కారు వాడట్లేదా.. ఇవన్నీ ఎందుకు అని సీరియస్ అయ్యింది. చిన్న విషయం చెప్పా.. నచ్చితే చేయండి.. లేకపోతే లేదు.. సింపుల్ కదా అని చెప్పింది. ఎందుకింత నెగిటివిటీ అంటూ క్యూట్ గా తన అసహనాన్ని వ్యక్తం చేసింది. ఇప్పుడు ఈ వీడియో సోషల్ మీడియాలో వైరల్ గా మారింది.

